

ಶ್ರೀ ಅಣ್ಣಾರಾವ್ ಪಾಟೀಲ್.—ನನ್ನ ಊರಾದ ಅಲಂದ್—ಗಂಗಾಪುರ್ ರಸ್ತೆಯಲ್ಲಿ ಅಪಘಾತಗಳು ಹೆಚ್ಚಿಗೆ ಆಗುತ್ತಿರುವುದು ನಿಜವೇ ಎಂಬ ಪ್ರಶ್ನೆಗೆ 'ಹೌದು' ಎಂಬುದಾಗಿಯೂ, ಮತ್ತು ೯-೧೧-೧೯೭೮ರಲ್ಲಿ ಅಪಘಾತವಾಗಿ ಅಲ್ಲಿ ಏ ಜನ ಸತ್ತು ಹೋಗಿದ್ದಾರೆ ಎಂಬುದಾಗಿ ಹೇಳಿದ್ದೀರಿ. ಆ ಸ್ಥಳದಲ್ಲಿ ಆಗಾಗ್ಗೆ ಈ ರೀತಿಯ ಅಪಘಾತಗಳು ಆಗುತ್ತಿರುತ್ತವೆ. ನಾನು ತಾಲ್ಲೂಕು ಬೋರ್ಡ್ ಅಧ್ಯಕ್ಷನಾಗಿದ್ದಾಗ ಇದೇ ರಸ್ತೆಯಲ್ಲಿ ಜಿಪಿನಲ್ಲಿ ಹೋಗುತ್ತಿದ್ದಾಗ ಅಪಘಾತ ಸಂಭವಿಸಿ ವೈಸ್ ಛೇರ್ಮನ್ ರವರು ಕಾಲು ಮುರಿದುಕೊಂಡರು. ಮತ್ತೆ ಅಮರ್‌ಜಾ ಪ್ರಾಜೆಕ್ಟಿನ ನಾಲ್ಕು ಬಸ್ಸುಗಳು ಈ ರಸ್ತೆಯ ಮೇಲೆ ನಿರಂತರವಾಗಿ ಓಡಾಡುತ್ತಿವೆ ಎಂಬುದಾಗಿ ಹೇಳಿದ್ದೀರಿ. ಆ ನಾಲ್ಕು ಗಾಡಿಗಳ ನಂಬರ್‌ಗಳನ್ನು ಹೇಳುತ್ತೀರಾ ?

ಶ್ರೀ ಆರ್. ಗುಂಡೂರಾವ್.—ನಾಲ್ಕು ಬಸ್ಸುಗಳು ಓಡುತ್ತಿವೆ ಎಂಬುದನ್ನು ತಿಳಿಸಿದ್ದೇನೆ. ಆದರೆ ಆ ನಾಲ್ಕು ಗಾಡಿಗಳ ನಂಬರನ್ನು ನಾನು ಏಕೆ ಬರೆದುಕೊಳ್ಳಲಿ ? ಆ ನಂಬರ್‌ಗಳು ನನ್ನ ಹತ್ತಿರ ಇಲ್ಲ.

ಶ್ರೀ ಅಣ್ಣಾರಾವ್ ಪಾಟೀಲ್.—ನಾನು ಅದಕ್ಕೇ ಹೇಳಿದ್ದು. ಸತ್ಯಕ್ಕೆ ದೂರವಾದ ಸಂಗತಿಯನ್ನು ತಮ್ಮ ಅಧಿಕಾರಿಗಳು ಕೊಡುತ್ತಾರೆಂದು. ಆ ನಾಲ್ಕು ಗಾಡಿಗಳು ಲೇಬರ್‌ಗಳನ್ನು ಕರೆತರುತ್ತವೆ ಮತ್ತು ಕರೆದೊಯ್ಯುತ್ತವೆ. ಆ ರಸ್ತೆಯನ್ನು ರಿಪೇರಿ ಮಾಡಿಲ್ಲ. ಆದರೆ ರಕ್ಷಣೆಯ ಕೆಲಸಗಳನ್ನು ಮಾತ್ರ ರಸ್ತೆಯ ಎರಡು ಕಡೆಗಳಲ್ಲಿ ನೆಟ್ಟಿದ್ದಾರೆ; ಇರತಕ್ಕಂತಹ ರಸ್ತೆಯನ್ನು ವೈಡನಿಂಗ್ ಮಾಡಿಲ್ಲ. ಇದರಿಂದಾಗಿ ಅಪಘಾತಗಳು ಆಗಿದಾಗ ಆಗುತ್ತಲೇ ಇವೆ. ಆದ್ದರಿಂದ ಯಾವಾಗ ಆ ರಸ್ತೆಯನ್ನು ವೈಡನಿಂಗ್ ಮಾಡಿಕೊಡುತ್ತೀರಾ ?

ಶ್ರೀ ಆರ್. ಗುಂಡೂರಾವ್.—ಆ ರಸ್ತೆಯ ದುರಸ್ತಿ ಕೆಲಸವನ್ನು ಸಾಕಷ್ಟು ಮಾಡಿಸಿದ್ದೇವೆ. ರಸ್ತೆಯನ್ನು ವೈಡನಿಂಗ್ ಮಾಡುವುದಕ್ಕೆ ಸುಮಾರು ೬ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಬೇಕಾಗಿದೆ. ಮತ್ತೊಂದಕ್ಕೆ ೪ ಲಕ್ಷ ರೂಪಾಯಿಗಳನ್ನು ಖರ್ಚು ಮಾಡಬೇಕಾಗಿದೆ. ಈ ಯೋಜನೆಗೆ ಅದಷ್ಟು ಬೇಗ ಹಣ ಒದಗಿಸಿ ಆ ರಸ್ತೆಯನ್ನು ವೈಡನಿಂಗ್ ಮಾಡುತ್ತೇವೆ.

Implementation of Gobar Gas Scheme

295. SRI G. K. TAKKED (Parasagad).—Will the Minister for Labour, Small Scale Industries and Wakf be pleased to state :—

whether the State Government has taken any measures for the effective implementation of the Gobar Gas Scheme in the face of the present energy crisis? whether the services of the Field Staff of Gobar Gas Scheme working under the State Khadi Board since three years not confirmed ?

SRI C. M. IBRAHIM (Minister for Labour, Small Scale Industries and Wakf).—

Yes sir.

ಶ್ರೀ ಜಿ.ಕೆ. ತಕ್ಕೇಡ್,—ಮಾನ್ಯ ಮಂತ್ರಿಗಳು ನನ್ನ ಪ್ರಶ್ನೆಗೆ 'ಹೌದು' ಸ್ವಾಮಿ' ಎಂಬುದಾಗಿ ಉತ್ತರ ಕೊಟ್ಟಿದ್ದಾರೆ. ಏದ್ದುತ್ ಅಥವಾ ಇರುವಂತಹ ಪ್ರದೇಶದಲ್ಲಿ ಗೋಬರ್‌ಗ್ಯಾಸ್ ಪ್ಲಾಂಟ್‌ನ್ನು ಯಾರು ಪ್ರಾರಂಭ ಮಾಡುತ್ತಾರೋ ಅವರಿಗೆ ಖಾದಿ ಬೋರ್ಡ್‌ನಿಂದಾಗಲೀ ಅಥವಾ ಸರ್ಕಾರದಿಂದ ಆಗಲೀ ಏನಾದರೂ ಹೆಚ್ಚಿನ ಪರಿಹಾರ ಕೊಡುತ್ತಾರೆಂದು ಕೇಳಿದ್ದೇನೆ. ಆದ್ದರಿಂದ ಇದುವರೆಗೂ ಎಷ್ಟು ಗೋಬರ್‌ ಗ್ಯಾಸ್ ಯೋಜನೆಗಳಿಗೆ ಈ ರೀತಿಯಾದ ಉತ್ತೇಜನವನ್ನು ಖಾದಿ ಬೋರ್ಡ್‌ನಿಂದಾಗಲೀ ಅಥವಾ ಸರ್ಕಾರದಿಂದಾಗಲಿ ಕೊಟ್ಟಿದ್ದಾರೆ ಎನ್ನುವುದನ್ನು ಮಾನ್ಯ ಮಂತ್ರಿಗಳು ತಿಳಿಸುತ್ತಾರೆಯೇ ?

ಶ್ರೀ ಸಿ.ಎಂ. ಇಬ್ರಾಹಿಂ.—ಪರಿಹಾರ ಕೊಡತಕ್ಕಂತಹದ್ದು ಖಾದಿ ಬೋರ್ಡ್. ಅವರು ೨೦ ಪರ್ಸೆಂಟ್ ೨೫ ಪರ್ಸೆಂಟ್ ಪರಿಹಾರವನ್ನು ಕೊಡತಕ್ಕಂತಹ ಯೋಜನೆ ಇಟ್ಟುಕೊಂಡಿದ್ದಾರೆ. ಮತ್ತು ಹರಿಜನ-ಗಿರಿಜನರಿಗೆ ಶೇಕಡ ೭೫ರಷ್ಟನ್ನು ಕೊಡಬೇಕೆಂಬ ಯೋಜನೆಯನ್ನು ಖಾದಿ ಬೋರ್ಡ್‌ನವರು ಇಟ್ಟುಕೊಂಡಿದ್ದಾರೆ. ಇದಕ್ಕೆ ಹೆಚ್ಚಿನ ಉತ್ಪೇಜನ ಕೊಡಬೇಕಾಗಿತ್ತು, ಮತ್ತು ಈ ಯೋಜನೆ ಹೆಚ್ಚಿನ ರೀತಿಯಲ್ಲಿ ಜಾರಿಗೊ ಬರಬೇಕಾಗಿತ್ತು. ಆದರೆ ಆ ರೀತಿ ಬರಲಿಲ್ಲ. ಇಷ್ಟರವರೆಗೆ ಜಾರಿಗೆ ಬಂದಿರ ತಕ್ಕಂತಹದ್ದು ೧೨೭೧ ಗೋಬರ್ ಗ್ಯಾಸ್ ಪ್ಲಾಂಟ್‌ಮಾತ್ರ ಇದನ್ನು ಅಷ್ಟಾಗಿ ಸಾಕಷ್ಟು ಪ್ರಮಾಣದಲ್ಲಿ ಪ್ರಚಾರ ಕೊಡಲಿಲ್ಲ. ಗ್ರಾಮಾಂತರ ಪ್ರದೇಶದ ಜನರಿಗೆ ಈ ಬಗ್ಗೆ ತಿಳುವಳಿಕೆಯನ್ನು ಕೊಟ್ಟಿಲ್ಲ. ಈ ಯೋಜನೆಯನ್ನು ಜನ ಬರಲಿ, ಅರ್ಜಿ ಕೊಡಲಿ, ನೋಡೋಣ ಅಂತ ಇಟ್ಟುಕೊಂಡು ಕುಳಿತಿದ್ದರು. ನಾನು ಈ ಖಾತೆಯ ಮಂತ್ರಿಯಾಗಿ ಬಂದಮೇಲೆ ಇದರ ಬಗ್ಗೆ ವಿಚಾರಮಾಡಿ, ವಿಭಾಗ ಮಟ್ಟದಲ್ಲಿ ಕ್ಯಾಂಪಿಂಗ್ ಮಾಡಿ ಜಾಸ್ತಿ ಪ್ರಚಾರವಾಗುವ ರೀತಿಯಲ್ಲಿ ಮಾಡತಕ್ಕಂತಹದ್ದಕ್ಕೆ ಸರ್ಕಾರ ಪ್ರಯತ್ನ ಪಡುತ್ತಿದೆ.

ಶ್ರೀ ಜಿ.ಕೆ. ತಕ್ಕೇಡ್.—ಮಾನ್ಯ ಮಂತ್ರಿಯವರು ಅದಕ್ಕೆ ಖಾದಿ ಬೋರ್ಡ್‌ನವರು ಈ ಯೋಜನೆಗೆ ಸಬ್ಸಿಡಿಯನ್ನು ಕೊಡುತ್ತಾರೆಂದು ಹೇಳಿದರು ನಿಜ. ಅವರು ಕೊಡುತ್ತಾ ಇದ್ದಾರೆ. ಆದರೆ ಈ ಯೋಜನೆಗೆ ಸಿಂಡಿಕೇಟ್ ಬ್ಯಾಂಕ್‌ನವರು, ಕೆನರಾ ಬ್ಯಾಂಕ್‌ನವರು ಸಬ್ಸಿಡಿ ಕೊಡುತ್ತಾ ಇಲ್ಲ. ಹಳ್ಳಿ ಯಲ್ಲೆರುವ ರೈತರು ಮತ್ತು ಸಾಮಾನ್ಯ ವ್ಯವಸಾಯಗಾರರು ಈ ಗೋಬರ್ ಗ್ಯಾಸ್‌ನ್ನು ತಮ್ಮ ಮನೆಯಲ್ಲಿ ಅಡುಗೆ ಮಾಡಿಕೊಳ್ಳುವ ಸಲುವಾಗಿ ಮತ್ತು ವ್ಯವಸಾಯದ ಬಳಕೆಗೆ ಅನುಕೂಲವಾಗುವಂತೆ ಅದನ್ನು ಉಪಯೋಗಿಸುತ್ತಿದ್ದಾರೆ. ಬ್ಯಾಂಕಿನವರೂ ಕೂಡ ಅದಕ್ಕೆ ಸಾಲಕೊಟ್ಟು ಅವರನ್ನು ಎನ್‌ಕರೆಜ್ ಮಾಡುವುದಕ್ಕೆ ಹತ್ತಿದ್ದಾರೆ. ಆದರೆ ಅವರು ರೈತರಿಗೆ ಸಬ್ಸಿಡಿಯನ್ನು ಮಾತ್ರ ಕೊಡುತ್ತಾ ಇಲ್ಲ. ಆದ್ದರಿಂದ, ಬ್ಯಾಂಕಿನಿಂದ ಅವರಿಗೆ ಸಬ್ಸಿಡಿಯನ್ನು ಕೊಡಿಸುವುದಕ್ಕೆ ತಾವು ಏರ್ಪಾಡು ಮಾಡುತ್ತೀರಾ?

ಶ್ರೀ ಸಿ.ಎಂ. ಇಬ್ರಾಹಿಂ.—ಮಾನ್ಯ ಅಧ್ಯಕ್ಷರೇ, ಮಾನ್ಯ ಸದಸ್ಯರು ಬ್ಯಾಂಕ್‌ನವರು ಲೋನ್ ಕೊಡುತ್ತಿದ್ದಾರೆ. ಸಬ್ಸಿಡಿಯನ್ನು ಕೊಡುತ್ತಾ ಇಲ್ಲ ಎಂದು ಹೇಳಿದರು. ಯಾವ ಯಾವ ಬ್ಯಾಂಕಿನವರು ಸಬ್ಸಿಡಿ ಕೊಟ್ಟಿಲ್ಲ ಎಂಬುದನ್ನು ಸರ್ಕಾರದವರ ಗಮನಕ್ಕೆ ತಂದರೆ ನಾವು ಕೊಡಿಸಿಕೊಡುವುದಕ್ಕೆ ಪ್ರಯತ್ನ ಮಾಡುತ್ತೇವೆ.

ಶ್ರೀ ಜಿ.ಕೆ. ತಕ್ಕೇಡ್.—ಸ್ವಾಮಿ, ಈ ಖಾದಿ ಬೋರ್ಡ್‌ನವರು ಅವರಲ್ಲಿ ರೈತರು ಗೋಬರ್ ಗ್ಯಾಸ್‌ಗೋಸ್ಟರ ಸಾಲದ ರೂಪದಲ್ಲಿ ಹಣವನ್ನು ತೆಗೆದುಕೊಂಡರೆ ಸಬ್ಸಿಡಿಯನ್ನು ಕೊಡುತ್ತಾ ಇದ್ದಾರೆ. ಇದಕ್ಕೆ ಬ್ಯಾಂಕಿನವರೇ ಸಂಪೂರ್ಣವಾಗಿ ಸಬ್ಸಿಡಿ ಕೊಡುವುದು ಸೂಕ್ತ ಎಂದು ನನಗನ್ನಿಸುತ್ತಿದೆ. ಈ ಬಗ್ಗೆ ವಿಚಾರ ಮಾಡುತ್ತೀರಾ ?

ಶ್ರೀ ಸಿ.ಎಂ. ಇಬ್ರಾಹಿಂ. - ಅದನ್ನು ಪರಿಶೀಲಿಸುತ್ತೇನೆ.

ಶ್ರೀ ಎಂ. ಸಿ. ಬಸಪ್ಪ.—ಸ್ವಾಮಿ, ಈ ಗೋಬರ್‌ಗ್ಯಾಸ್ ಪ್ಲಾಂಟ್ ಏನಿದೆ ಇದು ಹಳ್ಳಿಗಳ ಕಡೆ ಬಹಳ ಪಾಪುಲರ್ ಆಗಿದೆ. ಇದರಲ್ಲಿ ಎರಡು ವಿಧವಾದ ಬಾಟಲೆ‌ನೇಕ್ಸ್ ಇವೆ. ಒಂದನೆಯದಾಗಿ, ಇದಕ್ಕೆ ಕಾಪರ್‌ಬೀಟ್ಸ್ ಬೇಕಾಗುತ್ತದೆ. ಆದರೆ ಇದು ಸಧ್ಯಕ್ಕೆ ಸಿಕ್ಕುತ್ತಾ ಇಲ್ಲ. ಸ್ಟ್ರಾಸ್‌ನೇಲ್ ಇಂಡಸ್ಟ್ರೀಸ್ ಕಾರ್ಪೊರೇಷನ್‌ನವರು ಇದನ್ನು ಆಯಾ ಸ್ಥಳಗಳಿಗೆ ಸಪ್ಲೈ ಮಾಡುತ್ತಾ ಇಲ್ಲ. ಇನ್ನು ಎರಡನೆಯದಾಗಿ ಇದಕ್ಕೆ ಸಿಮೆಂಟ್ ಬೇಕಾಗುತ್ತದೆ. ಈ ಎರಡಕ್ಕೂ ಅಭಾವ ಇರುವುದರಿಂದ ಹಳ್ಳಿಗಳ ಕಡೆ ಈ ಗೋಬರ್‌ಗ್ಯಾಸ್ ಪ್ಲಾಂಟ್ ಪಾಪುಲರ್ ಆಗಿದ್ದರೂ ಕೂಡ ಸಾಕಷ್ಟು ಪ್ರಮಾಣದಲ್ಲಿ ಕಾರ್ಯಗತವಾಗುವುದಕ್ಕೆ ಸಾಧ್ಯವಾಗುತ್ತಾ ಇಲ್ಲ. ತಾಲ್ಲೂಕು ಮಟ್ಟದಲ್ಲಿ ಬ್ಯಾಕ್ ಏಜೆನ್ಸಿಯವರು ಸಪ್ಲೈ ಮಾಡುವುದಕ್ಕೆ ಅಪ್ಪಣೆ ಪಡೆದಿದ್ದಾರೆ. ಆದರೆ ಅದು ಅವರಿಗೂ ಸಿಕ್ಕುತ್ತಾ ಇಲ್ಲ. ಆದ್ದರಿಂದ, ಕಾಪರ್‌ಬೀಟ್ಸ್ ಮತ್ತು ಸಿಮೆಂಟ್‌ನ್ನು ಹೆಚ್ಚಿನ ರೀತಿಯಲ್ಲಿ ಈ ಗೋಬರ್ ಗ್ಯಾಸ್ ಕನ್‌ಸ್ಟ್ರಕ್ಷನ್ ಮಾಡ ತಕ್ಕಂಥವರಿಗೆ ಕೊಡತಕ್ಕಂಥ ವ್ಯವಸ್ಥೆ ಮಾಡುತ್ತೀರಾ ?

ಶ್ರೀ ಸಿ.ಎಂ. ಇಬ್ರಾಹಿಂ. — ನಿನ್ನೆ ದಿವಸ ಅಥವಾ ಮೊನ್ನೆ ದಿವಸ ಖಾದಿ ಕಮಿಷನ್‌ನ ಛೇರ್ಮನ್‌ರವರು ಇಲ್ಲಿಗೆ ಬಂದಿದ್ದರು. ಈ ಬಗ್ಗೆ ನಾನು ಅವರ ಜೊತೆಯಲ್ಲಿ ಚರ್ಚೆ ಮಾಡಿದ್ದೇನೆ, ಆಗ ಅವರು ನಾನು ಹೇಳಿದರು ಎಂದರೆ ಕೇಂದ್ರದವರ ಹತ್ತಿರ ಕಾರ್ಪೊರೇಷನ್ ಮತ್ತು ಸಿಮೆಂಟ್ ಇದೆ. ಅದನ್ನು

ನೇರವಾಗಿ ಕೇಂದ್ರದವರಿಂದ ತೆಗೆದುಕೊಂಡು ಅಲಾಟ್‌ಮೆಂಟ್ ಮಾಡುತ್ತೇವೆಂದು ಅವರು ಒಪ್ಪಿಕೊಂಡಿದ್ದಾರೆ. ಅವರೇ ನೇರವಾಗಿ ಗೌಹಕರಿಗೆ ಕೊಡುತ್ತಾರೆ. ಸದ್ಯಕ್ಕೆ ಯಾರಿಗೆ ಅದರ ಅವಶ್ಯಕತೆ ಇದೆಯೋ ಅವರಿಗೆ ಅವರೇ ನೇರವಾಗಿ ಕೊಡುತ್ತಾರೆ.

ಶ್ರೀ ಬಿ.ಟಿ. ಅನ್ವಾರಿ.—ಸ್ವಾಮಿ, ಲಿಂಗಸುಗೂರಿನಲ್ಲಿ ಈ ಸಬ್ಸಿಡಿಯನ್ನು ಕೊಡುತ್ತಾ ಇಲ್ಲ. ಅಲ್ಲಿ ರೈತರಿಗೆ ಸಬ್ಸಿಡಿಯನ್ನು ಮಂಜೂರು ಮಾಡುವುದಕ್ಕೆ ಖಾದಿ ಬೋರ್ಡ್‌ನವರಿಗೆ ಹೇಳುತ್ತೀರಾ ?

ಶ್ರೀ ಸಿ.ಎಂ. ಇಬ್ರಾಹಿಂ.—ಯಾರ್ಯಾರಿಗೆ ಕೊಟ್ಟಿಲ್ಲ ಎಂಬುದನ್ನು ನನ್ನ ಗಮನಕ್ಕೆ ತಂದರೆ ನಾನು ಆ ಬಗ್ಗೆ ವಿಚಾರ ಮಾಡುತ್ತೇನೆ.

SRI B.B. SAYANAK —Sir, the Khadi Board has entrusted some person in Belgaum district for the construction of these Gober Gas Plants and he demands Rs. 200 from the poor agriculturists. The Belgaum Taluka Board has passed a resolution to the effect that this commission should not be demanded. Has it come to the notice of the Government, and if so, let me know the action taken in this behalf ?

SRI C.M. IBRAHIM.—So far, it has not come to the notice of the Government. If the hon. member gives it in writing, definitely we will make an enquiry and take the necessary action.

ಶ್ರೀ ಬಿ.ವಿ. ರಾಮಚಂದ್ರರಾಜ್.—ಸ್ವಾಮಿ, ನಾನು ಇಲ್ಲಿ ಶಿಕ್ಷೆ ವರ್ಷಗಳಿಂದಲೂ ಸದಸ್ಯನಾಗಿದ್ದೇನೆ. ಮಾನ್ಯ ಸದಸ್ಯರ ಪ್ರಶ್ನೆಗಳಿಗೆ ಮಾನ್ಯ ಮಂತ್ರಿಗಳು ಉತ್ತರ ಕೊಡುವಾಗ 'ಹೌದು', 'ಇಲ್ಲ' ಎಂದು ಹೇಳುತ್ತಾರೆ. ಅದರಂತೆ ಮಾನ್ಯ ಸದಸ್ಯರ ಪ್ರಶ್ನೆಗೆ ಇಲ್ಲಿ 'ಹೌದು ಸ್ವಾಮಿ' ಎಂದು ಹೇಳಿದ್ದಾರೆ, ಅಂದಾಗ ಮಾನ್ಯ ತಕ್ಷೇಡ್‌ರವರು ಯಾವಾಗ 'ಸ್ವಾಮಿ' ಆದರು ?

ಶ್ರೀ ಸಿ.ಎಂ. ಇಬ್ರಾಹಿಂ.—ಈ ಉತ್ತರ ನಮ್ಮ ದಿಪಾರ್ಟ್‌ಮೆಂಟಿನ ಆಫೀಸರ್‌ಗಳ ಘನತೆ ಗಂಭೀರತೆಯನ್ನು ತೋರಿಸಿಕೊಡುತ್ತಿದೆ.

ಶ್ರೀ ಕೆ. ರಾಮಭಟ್.—ಸ್ವಾಮಿ, ಮಾನ್ಯ ಮಂತ್ರಿಯವರು ಹೇಳುತ್ತಾರೆ, ಹಳ್ಳಿಗಳಲ್ಲಿ ಇದರ ಬಗ್ಗೆ ಸಾಕಷ್ಟು ಪ್ರಚಾರ ಆಗಲಿಲ್ಲ, ಈ ಕಾರಣದಿಂದ ಸಾಕಷ್ಟು ಸಂಖ್ಯೆಯಲ್ಲಿ ಗೋಬರ್‌ಗ್ಯಾಸ್ ಪ್ಲಾಂಟ್ ಮಾಡಲಿಲ್ಲ ಎಂದು. ಅಲ್ಲದೇ ಈಗ ಇದರ ವೆಚ್ಚ ಜಾಸ್ತಿಯಾಗಿದೆ. ಇದರಿಂದಾಗಿ ಅನೇಕರು ಇದನ್ನು ಕನ್ಸಪ್ಟ್ ಮಾಡುತ್ತಾ ಇಲ್ಲ ಎಂದು ಸಹ ಹೇಳಿದರು. ಜಪಾನ್‌ನಲ್ಲಿ ಇದನ್ನು ಕಡಿಮೆ ವೆಚ್ಚದಲ್ಲಿ ಸ್ಥಾಪನೆ ಮಾಡುವಂಥ ಒಂದು ಸಂಶೋಧನೆ ನಡೆದಿದೆ. ನಮ್ಮ ರಾಜ್ಯದಲ್ಲೂ ಕೂಡ ಅದನ್ನೇ ಅನುಕರಣೆ ಮಾಡುವುದಕ್ಕೆ ಯೋಚನೆ ಮಾಡುತ್ತೀರಾ ?

ಶ್ರೀ ಸಿ. ಎಂ. ಇಬ್ರಾಹಿಂ.—ಮಾನ್ಯ ಸದಸ್ಯರು ಜಪಾನ್‌ಗೆ ಹೋಗಿ ನೋಡಿಕೊಂಡು ಬಂದು ವರದಿ ಕೊಡಲಿ ಎಂದು ಹೇಳುತ್ತಿದ್ದೇನೆ.

ಶ್ರೀ ಕೆ. ಹೆಚ್. ಹನುಮೇಗೌಡ.—ಸ್ವಾಮಿ, ಖಾದಿ ಬೋರ್ಡ್‌ನವರು ಈ ಬಗ್ಗೆ ಒಂದು ಮಾಡಲ್ ಪ್ಲಾನ್ ತಯಾರಿಸಿ ಗೋಬರ್‌ ಗ್ಯಾಸ್ ಪ್ಲಾಂಟ್‌ನ್ನು ೧೦ ಸಾವಿರ ರೂಪಾಯಿಗಳ ಖರ್ಚಿನಲ್ಲಿ ಮಾಡಿಸುತ್ತಿದ್ದಾರೆ. ಖಾದಿ ಬೋರ್ಡ್‌ನವರು ೧೦ ಸಾವಿರ ರೂಪಾಯಿಗಳ ವೆಚ್ಚದಲ್ಲಿ ಮಾಡಿಸತಕ್ಕಂಥ ಗೋಬರ್‌ ಗ್ಯಾಸ್ ಪ್ಲಾಂಟ್‌ನ್ನು ಅದೇ ಕೆಪಾಸಿಟಿಯಲ್ಲಿ ಕೃಷಿ ವಿಶ್ವವಿದ್ಯಾನಿಲಯದವರು ೩ ಸಾವಿರ ರೂಪಾಯಿಗಳ ವೆಚ್ಚದಲ್ಲಿ ಗೋಬರ್‌ ಗ್ಯಾಸ್ ಪ್ಲಾಂಟ್‌ನ್ನು ಮಾಡಿದ್ದಾರೆ. ಈ ವಿಚಾರವನ್ನು ಖಾದಿ ಬೋರ್ಡ್‌ನವರಿಗೆ ತಿಳಿಸಿ ಈ ಮಾಡಲ್ ಪ್ಲಾನ್ ಅನ್ನು ಅನುಸರಿಸಿ ಗೋಬರ್‌ ಗ್ಯಾಸ್ ಪ್ಲಾಂಟ್‌ನ್ನು ತಯಾರು ಮಾಡಿಸುತ್ತೀರಾ ?

ಶ್ರೀ ಸಿ.ಎಂ. ಇಬ್ರಾಹಿಂ.—ಅದನ್ನು ನಾವು ಪರಿಶೀಲಿಸುತ್ತೇವೆ.